

---

.. Ganapati sUkta from Rigveda ..

॥ ऋग्वेदीय गणपतिसूक्त ॥

---

आ तू न इन्द्र क्षुमन्तं चित्रं ग्रामं सं गृभाय ।  
महाहृस्ती दक्षिणेन ॥ ८.०८१.०१  
विद्या हि त्वा तुविकृमिं तुविदेष्णं तुवीमघम् ।  
तुविमात्रमवोभिः ॥ ८.०८१.०२  
नहि त्वा शूर देवा न मर्तासो दित्सन्तम् ।  
भीमं न गां वारयन्ते ॥ ८.०८१.०३  
एतो न्विन्द्रं स्तवामेशानं वस्वः स्वराजम् ।  
न राधसा मर्धिषन्नः ॥ ८.०८१.०४  
प्र स्तोषुदुप गासिषच्छ्रवत्साम गीयमानम् ।  
अभि राधसा जुगुरत् ॥ ८.०८१.०५  
आ नो भर दक्षिणाभि सव्येन प्र मृश ।  
इन्द्र मा नो वसोर्निर्भाक् ॥ ८.०८१.०६  
उप क्रमस्वा भर धृषता धृष्णो जनानाम् ।  
अदाशूष्टरस्य वेदः ॥ ८.०८१.०७  
इन्द्र य उ नु ते अस्ति वाजो विप्रेभिः सनित्वः ।  
अस्माभिः सु तं सनुहि ॥ ८.०८१.०८  
सद्योजुवस्ते वाजा अस्मभ्य विश्वश्चन्द्राः ।  
वशैश्च मक्षु जरन्ते ॥ ८.०८१.०९

गणानां त्वा गणपतिं हवामहे कविं कवीनामुपमश्रवस्तमम् ।  
ज्येष्ठराजं ब्रह्मणां ब्रह्मणस्पत आ नः शृण्वन्नृतिभिः सीद सादनम् ॥ २.०२३.०१

नि षु सीद गणपते गणेषु त्वामाहुर्विप्रतमं कवीनाम् ।  
न ऋते त्वत्क्रियते किं चनारे महामर्कं मघवञ्चित्रमर्च ॥ १०.११२.०९  
अभिख्या नो मघवन्नाधमानान्सखे बोधि वसुपते सखीनाम् ।  
रणं कृधि रणकृत्सत्यशुष्माभक्ते चिदा भजा राये अस्मान् ॥ १०.११२.१०

ॐ शान्तिः शान्तिः शान्तिः ॥

Last updated May 10, 2009